

**15 -ാം കേരള നിയമസഭ**

**4 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 2046**

**16-03-2022 - ൽ മറുപടിയ്ക്ക്**

**പോലീസിനു ലഭിച്ച ബഹുമതികളും കുറ്റകൃത്യങ്ങളുടെ എണ്ണവും**

ചോദ്യം		ഉത്തരം	
ശ്രീ വി ജോയി		null (മുഖ്യമന്ത്രി)	
(എ)	2016 മെയ് മുതൽ 2022 ജനുവരി വരെയുള്ള കാലഘട്ടത്തിൽ പോലീസിനു ലഭിച്ച ബഹുമതികളുടെ വിവരങ്ങൾ ലഭ്യമാക്കാമോ;	(എ)	2016 മെയ് മുതൽ 2022 ജനുവരി വരെയുള്ള കാലഘട്ടത്തിൽ പോലീസിനു ലഭിച്ച ബഹുമതികളുടെ വിവരം അനുബന്ധമായി ചെർക്കുന്നു.
(ബി)	ഈ സർക്കാർ അധികാരത്തിൽ വന്നശേഷം കുറ്റകൃത്യങ്ങളുടെ എണ്ണത്തിൽ വർദ്ധനവ് ഉണ്ടായിട്ടുണ്ടോ; വിശദംശങ്ങൾ നൽകാമോ?	(ബി)	ഈ സർക്കാർ അധികാരത്തിൽ വന്നശേഷം കുറ്റകൃത്യങ്ങൾ വർദ്ധിച്ചു വരുന്നതായി കാണുന്നില്ല. 2021 വർഷം റിപ്പോർട്ട് ചെയ്ത കേസുകളുടെ കണക്കുകൾ പരിശോധിക്കുമ്പോൾ 2020 വർഷത്തെക്കാൾ എണ്ണം കുറവായിട്ടാണ് കാണുന്നത്. കഴിഞ്ഞ രണ്ട് വർഷം രജിസ്റ്റർ ചെയ്ത കേസുകളുടെ എണ്ണം താഴെപ്പറയുന്നു. Period Total FIRs registered No. of cases registered under IPC No. of cases registered under SLL 2020 554724 149099 405625 2021 525522 145495 380027

സെക്ഷൻ ഓഫീസർ

**2016 മേയ് മുതൽ നാളിതുവരെ സംസ്ഥാന പോലീസിന് ലഭിച്ച അവാർഡുകൾ**


- സംസ്ഥാനത്ത് ഐ.എസ്.ഒ അംഗീകാരം ലഭിക്കുന്ന ആദ്യ എസ്.പി ഓഫീസായി കൊല്ലം ജില്ലാ പോലീസ് ഓഫീസ് തിരഞ്ഞെടുക്കപ്പെട്ടു. ഓഫീസ് നിർവ്വഹണത്തിലെ മികവിനും, ദൈനംദിന പ്രവർത്തനങ്ങളിൽ ഉയർന്ന നിലവാരം കാത്തുസൂക്ഷിക്കുന്നതിനാണ് ISO 9001-2017 സർട്ടിഫിക്കേഷൻ നൽകിവരുന്നത്.
- ഒരു സ്വതന്ത്ര സംഘടന നൽകുന്ന രാജ്യത്തെ ഏറ്റവും ഉയർന്ന അംഗീകാരമാണ് സ്കോച്ച് അവാർഡ്. 2019-ൽ കേരള പോലീസിലെ വിർച്വൽ ക്ലബ്ബ് ഇ-വി.ഐ.പി, വാട്ട്സ്ആപ്പ് സിസ്റ്റം എന്നീ പദ്ധതികൾക്കാണ് അവാർഡ് ലഭിച്ചത്. കേരളത്തിലെ മഹാപ്രളയത്തിൽ കാര്യക്ഷമമായി രക്ഷാപ്രവർത്തനങ്ങൾ നടത്തിയതിനാണ് (ജലരക്ഷ-2018) SKOCH GOLD അവാർഡ് കേരള പോലീസ് കരസ്ഥമാക്കിയത്. സ്റ്റാൻറ് പോലീസ് കേഡറ്റ് പദ്ധതി, ഹോപ്പ് പദ്ധതി, പിങ്ക് പോലീസ് പട്രോൾ എന്നിവ 2018 ലെ SKOCH ഓർഡർ ഓഫ് മെറിറ്റ് അവാർഡ് കരസ്ഥമാക്കി.
- 2016 ലെ Elets Digital India Knowledge Summit-ൽ ഏറ്റവും മികച്ച പദ്ധതികളിലൊന്നായി കേരള പോലീസ് സൈബർഡോം തിരഞ്ഞെടുക്കപ്പെട്ടു. കൂടാതെ 2018 ലെ SKOCH സിൽവർ അവാർഡ്, 2019-ൽ SKOCH ഓർഡർ ഓഫ് മെറിറ്റ് അവാർഡ്, ഐ.എസ്.എൽ.എ (ഇൻഫർമേഷൻ സെക്യൂരിറ്റി ലീഡർഷിപ്പ് അവാർഡ്), 2018 ൽ കെ7-സെക്യൂരിറ്റി മെഡൽ ഓഫ് ഹോണർ അവാർഡ്, 2019 ലെ സിസോ മാഗ് അവാർഡിലെ ഏറ്റവും മികച്ച ഡിജിറ്റൽ ഇനിഷ്യേറ്റീവ് അവാർഡ്, 2019 ലെ ബിസിനസ്സ് വേൾഡ് ഡിജിറ്റൽ ഇന്ത്യ അവാർഡ് എന്നിങ്ങനെ നിരവധി അംഗീകാരങ്ങൾ സൈബർഡോമിന് ലഭിച്ചിട്ടുണ്ട്.
- 2018-ൽ യു.എ.ഇ, ദുബായിൽ വച്ച് നടന്ന World Government Summit-ൽ യു.എൻ, യു.എസ്.എ എന്നിവയുടെ ഗെയിമിംഗ് ആപ്പുകളെ പിന്നിലാക്കി ഏറ്റവും മികച്ച ഗതാഗത ബോധവൽക്കരണ ഗെയിം ആയി 'ട്രാഫിക് ഗുത്' എന്ന ഗെയിമിംഗ് ആപ്പ് തിരഞ്ഞെടുക്കപ്പെട്ടു.
- കേരള പോലീസ് നടപ്പിലാക്കിയ 'SOFT' പദ്ധതിക്ക് (Save Our Fellow Traveller), 2017 ലെ നഗരകാര്യമന്ത്രാലയം, ഭാരതസർക്കാർ ഏർപ്പെടുത്തിയ അവാർഡ് ലഭിച്ചു.

- ഇലെറ്റ്സ് ടെക്നോ മീഡിയ പ്രൈവറ്റ് ലിമിറ്റഡ് നൽകുന്ന ഇലെറ്റ്സ് അവാർഡ് ഓഫ് എക്സലൻസ് 2020 കേരള പോലീസ് സൈബർഡോം കരസ്ഥമാക്കി. ഇന്ത്യയിലെ ഏറ്റവും മികച്ച സൈബർ സുരക്ഷാ ഏജൻസി ആയി സൈബർഡോം തിരഞ്ഞെടുക്കപ്പെട്ടു.
- 2019-20-ൽ പാസ്‌പോർട്ട് വെരിഫിക്കേഷൻ കൃത്യതയിലെ മികവിന് കേരള പോലീസിന് ദേശീയ അംഗീകാരം ലഭിക്കുകയുണ്ടായി. പാസ്‌പോർട്ട് സേവാ ദിവസ് ആഘോഷത്തിന്റെ ഭാഗമായി പാസ്‌പോർട്ട് വെരിഫിക്കേഷൻ നടത്തുന്നതിലെ പ്രവർത്തന മികവ് അടിസ്ഥാനമാക്കി കഴിഞ്ഞ വർഷവും കേരള പോലീസ് ഈ അവാർഡ് കരസ്ഥമാക്കി.
- സമൂഹ മാധ്യമ വേദികളിൽ, സാമ്പ്രദായിക ബോധവൽക്കരണ പരിപാടികളിൽ നിന്നും വിഭിന്നമായി കേരള പോലീസിന്റെ സോഷ്യൽ മീഡിയ സെൽ നടത്തി വരുന്ന വേറിട്ട ബോധവൽക്കരണ പരിപാടികളും സമ്പർക്ക പരിപാടികളും അടിസ്ഥാനമാക്കി സംസ്ഥാന ഗവൺമെന്റിന്റെ ഇ-ഗവേണൻസ് അവാർഡ് വിഭാഗത്തിൽ കേരള പോലീസിന്റെ സോഷ്യൽ മീഡിയ സെല്ലിന് ഒന്നാം സമ്മാനം ലഭിക്കുകയുണ്ടായി.
- ഡിജിറ്റൽ പ്ലാറ്റ്ഫോം മുഖേന നടത്തുന്ന പോലീസ് സംരംഭങ്ങൾക്ക് കേരള പോലീസ് സൈബർഡോമിന് സംസ്ഥാന സർക്കാരിന്റെ ഇ-ഗവേണൻസ് അവാർഡിന് അർഹമായി.
- കോവിഡ്-19 മഹാമാരി കാലത്ത് പ്രചോദനാത്മകവും പരിവർത്തനാത്മകവുമായ പ്രകടനം കാഴ്ചവച്ചതിന് കേരള പോലീസിന് സ്കോച്ച് അവാർഡ് ലഭിക്കുകയുണ്ടായി.
- നിയമനിർവ്വഹണ ഏജൻസികൾക്ക് കാര്യക്ഷമതാ പരിപോഷണത്തിനായി മികച്ച പ്രവർത്തനം കാഴ്ചവച്ചതിന് കേരള പോലീസ് സൈബർഡോമിന് 2020-ലെ ഡാറ്റാ സെക്യൂരിറ്റി കൗൺസിൽ ഓഫ് ഇന്ത്യയുടെ എക്സലൻസ് അവാർഡ് ലഭിച്ചു.
- ജനകീയ പോലീസ് പദ്ധതികളോടൊപ്പം, ശിശുസൗഹൃദ പോലീസ് സ്റ്റേഷൻ പദ്ധതിയും വിജയകരമായി നടപ്പിലാക്കിയതിന് കോഴിക്കോട് സിറ്റിയിലെ കോഴിക്കോട് ടൗൺ പോലീസ് സ്റ്റേഷന് ISO 9001 : 2005 അംഗീകാരം ലഭിക്കുകയുണ്ടായി.
- പത്തനംതിട്ട ജില്ലയിൽ പ്രവർത്തന മികവിന്റെ അടിസ്ഥാനത്തിൽ ISO അംഗീകാരം ലഭിക്കുന്ന ആദ്യ സ്റ്റേഷനായി എരുമേലി പോലീസ് സ്റ്റേഷൻ മാറി.
- കേരള പോലീസ് ആസ്ഥാനത്തെ മാലിന്യ രഹിതമാക്കി പരിപാലിക്കുന്നതിന് ഹരിതകേരള മിഷൻ അവാർഡ് സംസ്ഥാന പോലീസ് മേധാവിയുടെ ഓഫീസിന് ലഭിക്കുകയുണ്ടായി.

- 2016-17 - ൽ നോൺ ഗസറ്റഡ് ഉദ്യോഗസ്ഥർക്ക് പരിശീലനം നൽകുന്ന ദക്ഷിണ മേഖലയിലെ ഏറ്റവും മികച്ച പരിശീലന കേന്ദ്രമായി തൃശ്ശൂരിലെ കേരള പോലീസ് അക്കാദമി തിരഞ്ഞെടുക്കപ്പെട്ടു. കേന്ദ്ര ആഭ്യന്തര മന്ത്രാലയമാണ് ഈ അവാർഡ് ഏർപ്പെടുത്തിയിട്ടുള്ളത്.
- കോപ്പ് ടുഡേ ഇന്റർനാഷണൽ എന്ന ജേണൽ ഏർപ്പെടുത്തിയ 2017 ലെ പോലീസ് എക്സലൻസ് അവാർഡ് ജനമൈത്രി പോലീസിന് ലഭിച്ചു.
- കേന്ദ്ര ആഭ്യന്തരമന്ത്രാലയം നടത്തിയ പഠനത്തിന്റെ അടിസ്ഥാനത്തിൽ 2018 ലെ രാജ്യത്തെ ഏറ്റവും മികച്ച 10 പോലീസ് സ്റ്റേഷനുകളിൽ ഒന്നായി വളപട്ടണം പോലീസ് സ്റ്റേഷൻ തിരഞ്ഞെടുക്കപ്പെട്ടു.
- കേന്ദ്ര ആഭ്യന്തരമന്ത്രാലയം നടത്തിയ പഠനത്തിന്റെ അടിസ്ഥാനത്തിൽ 2019 ലെ രാജ്യത്തെ ഏറ്റവും മികച്ച 10 പോലീസ് സ്റ്റേഷനുകളിൽ ഒന്നായി ഒല്ലൂർ പോലീസ് സ്റ്റേഷൻ തിരഞ്ഞെടുക്കപ്പെട്ടു.
- കേരള പോലീസിലെ 'കൗണ്ടർ ചൈൽഡ് സെക്ഷൻ എക്സ്പ്ലോയിറ്റേഷൻ സെന്റർ', 'എമർജൻസി റെസ്പോൺസ് സപ്പോർട്ട് സിസ്റ്റം' എന്നിവയ്ക്ക് സ്മാർട്ട് പോലീസിംഗിനുള്ള അംഗീകാരമായ FICCI അവാർഡ് ലഭിച്ചു.
- കേരളാ വനം, വന്യജീവി വകുപ്പ് ഏർപ്പെടുത്തിയിട്ടുള്ള വനമിത്ര അവാർഡ് കൊല്ലം കോസ്റ്റൽ പോലീസിന് ലഭിച്ചു.
- ക്രമസമാധാന പാലനം, കുറ്റകൃത്യനിയന്ത്രണം, വി.ഐ.പി സുരക്ഷ എന്നീ മേഖലകളിലെ പ്രവർത്തന മികവിന് കണ്ണൂർ സിറ്റിയിലെ ചക്കരക്കൽ പോലീസ് സ്റ്റേഷന് ISO സർട്ടിഫിക്കറ്റ് ലഭിച്ചു.
- 2019-ലെ സംസ്ഥാനത്തെ ഏറ്റവും മികച്ച പോലീസ് സ്റ്റേഷനുള്ള മുഖ്യമന്ത്രിയുടെ ട്രോഫി പത്തനംതിട്ട, മണ്ണൂർ എന്നീ പോലീസ് സ്റ്റേഷനുകൾ പങ്കിട്ടു. രണ്ടാം സ്ഥാനം പാമ്പാടി പോലീസ് സ്റ്റേഷനും മൂന്നാം സ്ഥാനം തമ്പാനൂർ പോലീസ് സ്റ്റേഷനും ലഭിച്ചു.
- ഇന്ത്യൻ പോലീസ് ഫൗണ്ടേഷൻ നടത്തിയ സർവ്വേ പ്രകാരം അഴിമതിയില്ലാത്ത പോലീസ് സേനയെന്ന ബഹുമതി കേരള പോലീസിന് ലഭിച്ചു.
- 2020-21-ലെ നാഷണൽ ഇ-ഗവേണൻസ് അവാർഡ് കേരള പോലീസിലെ സോഷ്യൽ മീഡിയാ സെല്ലിനും സൈബർഡോമിനും ലഭിച്ചു.
- സൈബർ കുറ്റകൃത്യങ്ങൾ കാര്യക്ഷമമായി നിയന്ത്രിക്കുന്നതിൽ മികച്ച പ്രവർത്തനം കാഴ്ചവച്ചതിന് സൈബർ ഡോമിന് ISO അംഗീകാരം ലഭിച്ചു.
- കൊല്ലം നീണ്ടകര കോസ്റ്റൽ പോലീസ് സ്റ്റേഷന്റെ ഹരിത സംരംഭങ്ങൾക്കുള്ള അംഗീകാരമായി കേരള വനം, വന്യജീവി വകുപ്പ് ഏർപ്പെടുത്തിയിട്ടുള്ള ജൈവ വൈവിധ്യ അവാർഡ് ലഭിക്കുകയുണ്ടായി.

- കുറ്റകൃത്യങ്ങളുടെ കണ്ടെത്തലും പ്രതിരോധവും ക്രമസമാധാനപാലനം, പൊതുസമൂഹത്തിൽ ശാന്തിയും സമാധാനവും സ്ഥാപിക്കൽ, മറ്റ് പോലീസിംഗ് പ്രവർത്തനങ്ങൾ എന്നിവ കണക്കിലെടുത്ത് ഇടുക്കി ജില്ലയിലെ മുട്ടം പോലീസ് സ്റ്റേഷൻ ISO 9001 : 2015 സർട്ടിഫിക്കേഷൻ ലഭിച്ചു.
- 2020-21 ലെ ദേശീയ ഇ-ഗവേണൻസ് അവാർഡിൽ 6-ാം വിഭാഗമായ, കോവിഡ്-19 നിയന്ത്രിക്കുന്നതിൽ വിവരസാങ്കേതിക വിദ്യയുടെ ഉപയോഗം എന്നതിൽ കേരള പോലീസിന്റെ സോഷ്യൽ മീഡിയ സെല്ലിൽ നടത്തുന്ന കോവിഡ് പദ്ധതികൾക്ക് 'ഗോൾഡ്' അംഗീകാരം ലഭിച്ചു.
- കോവിഡ്-19 മഹാമാരിക്കാലത്ത് ആരോഗ്യവകുപ്പുമായി ചേർന്ന് നടത്തിയ പ്രവർത്തന മികവിന് ആലപ്പുഴ ജില്ലയിൽ ISO അംഗീകാരം ലഭിക്കുന്ന ആദ്യ സ്റ്റേഷനായി മാരാരിക്കുളം പോലീസ് സ്റ്റേഷൻ മാറി.
- കുറ്റകൃത്യങ്ങളുടെ കണ്ടെത്തലും പ്രതിരോധവും ക്രമസമാധാന പാലനം, പൊതുജനങ്ങൾക്കായി ആധുനിക സൗകര്യങ്ങൾ ഒരുക്കുക, ഹരിത പ്രോട്ടോക്കോൾ, കൃഷി, വിദ്യാഭ്യാസം മറ്റ് സേവനങ്ങൾ എന്നിവയിലെ മികവിന് തൃശ്ശൂർ റൂറൽ ജില്ലയിലെ കൊരട്ടി പോലീസ് സ്റ്റേഷൻ ISO 9001 : 2018 സർട്ടിഫിക്കറ്റ് ലഭിച്ചു.

\*\*\*\*



സെക്ഷൻ ഓഫീസർ